

**खाजगी पडिक जमिनीवर रोजगार हमी योजनेशी
निगडीत वृक्ष लागवड व वैरण विकास योजना
सन २००९-१० करिता उद्दिष्ट निश्चित करण्यास मान्यता**

**महाराष्ट्र शासन
ग्राम विकास व जलसंधारण विभाग,
शासन निर्णय क्र.एसएलएफ-२००९/प्र.क्र.२२/जल-१२
मंत्रालय, मुंबई ४०० ०३२.
दिनांक : १६ मे, २००९**

वाचा :-

- १) ग्राम विकास व जलसंधारण विभाग, शासन निर्णय क्र.एसएलएफ-१८/०६/प्र.क्र.८२/जल-१२, दि.१३.७.२००६
- २) ग्राम विकास व जलसंधारण विभाग, शासन निर्णय क्र. एसएलएफ- २००८/ प्र.क्र.११/जल-१२, दि.२१.२.२००८
- ३) ग्राम विकास व जलसंधारण विभाग, शासन निर्णय क्र.एसएलएफ-२००८/प्र.क्र.५१/जल-१२, दि.६.६. २००८
- ४) संचालक, सामाजिक वनीकरण, महाराष्ट्र राज्य, पुणे यांचे क्र. कक्ष-१/रोहयो/खापज/१४/०८-०९/३३/ ०८-०९, दि. १८.३.२००९ चे पत्र.

प्रस्तावना :

पाणलोट क्षेत्राच्या वरच्या बाजूकडील भागामध्ये सामाजिक वनीकरणाच्या कार्यक्रमाची अंमलबजावणी परिणामकारकपणे करून ग्रामीण भागातील चारा, गवत, इंधन व किरकोळ लाकूड फाटा याची गरज भागविण्यासाठी राज्यात सन १९९२-९३ पासून रोहयोशी निगडीत खाजगी पडीक जमिनीवर वृक्ष लागवड व कुरण विकासाची योजना राबविण्यात येत होती. सदर योजना मध्यंतरीच्या कालावधीत तात्पुरती स्थगित ठेवण्यात आलेली होती. संदर्भाधीन दि.१३.७.२००६ च्या शासन निर्णयान्वये सदर योजना सन २००६-०७ पासून पुन्हा लागू करण्यात आली आहे. तसेच संदर्भाधीन दि.२१.२.२००८ च्या शासन निर्णयान्वये सदर योजनेंतर्गत निश्चित केलेल्या विविध वृक्ष लागवडीच्या सुधारीत दरपत्रकास शासन मान्यता देण्यात आली आहे.

२. सदर योजनेंतर्गत राज्यातील पडीक व अनुत्पादित विशेषतः अवर्षण प्रवण क्षेत्रातील वनेतर जमीन उत्पादनक्षम बनविणे, पडीक जमीन सुधारण्याकरिता योग्य ती गुंतवणूक करून अशा जमिनीपासून मिळणा-या उत्पन्नात वृद्धी करणे, ग्रामीण भागातील आर्थिकदृष्ट्या दुर्बल घटकांना दीर्घकालीन उपजिविकेचे साधन उपलब्ध करून देणे, वनेतर क्षेत्रामध्ये झाडोरा वाढविणे तसेच इंधन व चा-याची समस्या दूर करणे इत्यादी उद्दिष्टे असून, सदर उद्दिष्टे पूर्ण करण्याकरिता सदर योजनेंतर्गत सन २००९-१० करिता उद्दिष्ट निश्चित करून त्यास मान्यता देण्याची बाब शासनाच्या विचाराधीन होती.

शासन निर्णय :

सदर शासन निर्णयान्वये खाजगी पडीक जमिनीवर रोजगार हमी योजनेशी निगडीत वृक्ष लागवड व वैरण विकास योजनेंतर्गत सन २००९-१० करिता ९००० हे. क्षेत्र इतके उद्दिष्ट /लक्षांक निश्चित करण्यास मान्यता देण्यात येत आहे.

२. वृत्त व जिल्हानिहाय उद्दिष्ट/लक्षांक ठरविण्याची कार्यवाही संचालक, सामाजिक वनीकरण, महाराष्ट्र राज्य, पुणे यांनी त्यांच्यास्तरावर करावी व त्याप्रमाणे आवश्यक त्या सुचना निर्गमित कराव्यात. तसेच सदर उद्दिष्ट पूर्ण करण्यासाठी कार्यक्रम अंमलात आणण्याची पध्दत आणि अन्य अटी व शर्ती पूर्वीप्रमाणेच संदर्भाधीन दिनांक १३ जुलै, २००६ च्या शासन निर्णयानुसार लागू राहतील.

३. सदर जिल्हानिहाय उद्दिष्ट /लक्षांकाचे वाटप करताना ते जिल्हानिहाय व वृक्षनिहाय (वृक्षाचे वेगवेगळे प्रकार) लागवडीचे क्षेत्र (हेक्टर) या पध्दतीने करण्यात यावे.

जिल्हानिहाय व वृक्षनिहाय प्रस्तावित लक्षांक

लागवड (क्षेत्र हेक्टर)							
अ.क्र.	वृक्ष/जिल्हा	वृक्षाचे नाव	वृक्षाचे नाव	वृक्षाचे नाव	वृक्षाचे नाव	वृक्षाचे नाव	एकूण (हेक्टर)
		१	२	३	४	५	

४. तसेच सदर उद्दिष्ट पूर्ण करण्यासाठी लागणारा निधी रोहयो निधीमधून खर्च करावयाचा असल्याने आवश्यक पतमर्यादेचा प्रस्ताव संबंधित जिल्ह्याच्या उपसंचालक, सामाजिक वनीकरण यांनी जिल्हाधिकार्यांकडे सादर करावा. संबंधीत जिल्हाधिकार्यांनी सदर पतमर्यादेचा प्रस्ताव नियोजन विभाग (रोहयो) यांना मान्यतेसाठी सादर करण्याची कार्यवाही करावी.

५. सदर शासन निर्णय, नियोजन विभाग (रोहयो) यांच्या सहमतीने निर्गमित करण्यात येत आहे.

६. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून, त्याचा संगणक सांकेतांक २००९०५१६१८०८५७००१ असा आहे.

महाराष्ट्राचे राज्यपाल यांच्या आदेशानुसार व नावाने,



(श्री. र. चोरे)

कार्यासन अधिकारी, महाराष्ट्र शासन

प्रति,

मा.मुख्यमंत्री यांचे खाजगी सचिव,

मा.मंत्री/राज्यमंत्री (जलसंधारण) यांचे खाजगी सचिव,

मा.मंत्री/राज्यमंत्री (रोहयो) यांचे खाजगी सचिव,

मा.मुख्य सचिव यांचे सह सचिव,

सर्व विभागीय आयुक्त,

प्रधान मुख्य वन सरंक्षक, नागपूर, महाराष्ट्र राज्य, नागपूर.

संचालक, सामाजिक वनीकरण संचालनालय, महाराष्ट्र राज्य, पुणे,

जिल्हाधिकारी (सर्व),

मुख्य कार्यकारी अधिकारी, जिल्हा परिषद (सर्व),

महासंचालक, माहिती व जनसंपर्क, मुंबई (प्रसिध्दी करीता),

सहसंचालक, सामाजिक वनीकरण वृत्ते (सर्व)

महालेखापाल, (लेखापरिक्षा), महाराष्ट्र १ व २, मुंबई व नागपूर,

महालेखापाल, (लेखा व अनुज्ञेयता), महाराष्ट्र १ व २, मुंबई व नागपूर,

जिल्हा कोषागार अधिकारी (सर्व),

वित्त विभाग/नियोजन विभाग (रोहयो-५), मंत्रालय, मुंबई,

सर्व उप सचिव/अवर सचिव/ कार्यासन अधिकारी, ग्राम विकास व जलसंधारण विभाग,

निवडनस्ती कार्यासन जल -१२.